


سلسلہ اشاعت امامیہ مشن پاکستان برصغیر و لاہور

قتل العبرة



HAJI GULAMALI HAJI ISM HABIB ELECTRIC TRADING C
READING ROOM & LIBRARY,
193, RAJAPUR BUILDING,
OPP. M. W. TOWER,
CARACHI-2, PAKISTAN

از قلم

مکار سید العلماء علامہ سید علی نقی نقوی
مجتہد العصر للفتو

قیمت ۳ روپے

کے سلسلہ اشاعت کا ۵۶ واں گرافتدر کتابچہ آپ کے پیش نظر ہے۔
سے پہلے یہ کتابچہ امامیہ مشن لکھنؤ کی طرف سے ان کے سلسلہ اشاعت کے
کے تحت شائع ہو چکا ہے۔

واقعہ کر بلا سے کون واقف نہیں۔ یہی وہ علم و عرفان پھیلانے والی کام
ہے جو قرآن مجید کے بعد سب سے زیادہ کمی، لکھی اور سنی جاتی ہے مگر اسکی
اور ذوق سماعت میں کمی نہیں ہوتی۔ یہ افسانہ سوز و گداز ہر باز قلب سلیم اور پاکیزہ روح
اک نئی ٹرپ پیدا کر کے حقیقی زندگی کے تصور سے روشناس کرتا ہے۔

حضرت سید الشہداء کا تذکرہ حادثات عالم کا سب سے بڑا سانحہ پھر اس پر
سید العلماء مدظلہ ایسے نباض زمانہ کا انداز نگارش نقطہ نگاہ کا مجتہد اور سلجھاؤ سوز و گداز
کی مرقع کشی۔ آپ پڑھ کر یقیناً فائدہ حاصل کریں گے۔ ہر ایک سید و دانشمند
کی خدمت میں گزارش ہے کہ اس کی وسیع اشاعت میں امکان بھر کر کوشش
فرمائیں جو ایک طرف ارکان مشن کے لیے باعث حوصلہ افزائی ہوگا اور دوسری
طرف روح انسانی کی خدمت کا مقدس فریضہ ادا ہو سکے گا۔ جو یقیناً خوشنود
خدا کا باعث ہوگا۔

جنرل سیکریٹری

جولائی ۱۹۵۸ء

بِسْمِ اللَّهِ الرَّحْمَنِ الرَّحِيمِ

کشتہ کریمہ پر عقیدت کے چند آنسو

ماہ محرم کا غم انگیز ہلال آسمان پر نمودار ہو گیا۔ مگر مگر مظلوم
 کربلا کی صفت ماثم بچھ گئی۔ صدیوں کے زخم جہنوں نے پاک عقیدت
 مسلمانوں کے دلوں میں گھر کر لیا ہے تازہ ہو گئے۔ ہر قوم اپنے مذہب
 کے موافق اس کا اثر لیتی ہے۔ کہ بلا میں بے گناہ غمید ہو جانے والا
 مظلوم تھا بھی اس قابل کہ اس کا رنج عالم کو گردیدہ تاثیر بنالے۔
 قسمت نے بھی اس اثر کے بغاوت کا اہتمام کیا۔ دامن افق کو ہمیشہ کے لیے
 شفق سے خون آلود بنا کر اس خون تاحی کا پائدار شاہد قرار دے دیا۔
 شیعہ و سنی افراد کو جانے دو، وہ تو رسول پاکؐ کا کلمہ پڑھتے
 اور حسینؑ مظلوم کی محبت کے دعویدار ہیں۔ ہندو اور پارسی اقوام بھی
 اس سنخ کا حصہ لیتے اور شہید کربلاؑ کی مظلومیت کا تذکرہ کرتے ہیں۔
 مگر انوس ہے کہ اسلام کا دعویٰ کرنے والے بعض نام نہاد افراد

اس مصیبت کا اثر مٹا دینے کے لیے ایڑی چوٹی کا زور صرف کر
نظر آتے ہیں۔ یہ بات اود ہے کہ یہ کوشش ان کی نقش بر آب

www.kitabmart.in

اور قدرت کے مقابلہ میں ناکامیاب ہو۔

مظلوم کو بلا کی تعزیر داری پر طرح طرح کے اعتراضات کیے
جاتے ہیں اور عشرہ محرم کے زمانے میں مختلف اشتہارات و اخبارات
کے ذریعہ سے عقیدت گیش مسلمانوں کو اس کا یہ خیر سے روکا جاتا ہے
تعزیر کو بت پرستی کہہ کر توحید کے منافی بتلایا جاتا ہے اور
تعزیر کے احترام کا نام شرک رکھا جاتا ہے۔ کبھی اس کو تصویر کا لقب
دے کر حرمت کا فتویٰ دیا جاتا ہے۔ اور کبھی بدعت بتا کر اس سے
سادہ لوح افراد کو متنفر کیا جاتا ہے۔ شرک و بت پرستی کا اعتراف
درحقیقت نجدی وہابیوں سے حاصل کیا ہوا ایک سبب ہے جو آموختہ
کے طور پر بار بار دہرایا جاتا ہے جو لوگ اصل قیہ و قیور کے احترام
بت پرستی کہتے ہیں ان سے اس کی نقل کے بارے میں کون سی توقع
ہو سکتی ہے لیکن اب حقیقت بے نقاب ہو چکی ہے وہابیہ کی رو میں
کتابیں لکھی جا چکی ہیں انھوں نے اس اعتراض کو تاریخی حقیقت کی طرح
اڑا دیا ہے۔ ہم نے اپنی کتاب کشف النقاب عن
عقائد ابن عبد الوہاب میں تفصیل سے اس قول کی تردید
کر دی ہے۔

مختصرہ میں مذکور ہے کہ تصدیق و تردید صحیحہ و غلطیہ

صحیح مسلم سے ثابت ہے اور ظاہر ہے کہ تعزیر قبر حضرت سید الشہداء
 کی نقل ہے جو ذی روح نہیں ہے۔ بدعت بھی باتفاق رائے
 اہلسنت واجب و مستحب و مکروہ ہو سکتی ہے لازم نہیں ہے کہ
 حرام ہی ہو ورنہ تراویح کی نماز ایک ناقابل تاویل معصیت قرار پائیگی۔
 سب سے زیادہ مغالطہ انگیز شبہہ یہ ہے کہ کسی میت کے
 غم میں گریہ و زاری کرنا ممنوع ہے اور احادیث سے اس کا
 ناجائز ہونا ثابت ہے۔ ہم اسوقت اسی موضوع پر تسلیم اٹھانا چاہتے
 ہیں اور اکابر سواد اعظم کے کتب سے گریہ و زاری کا جواز
 ثابت کرتے ہیں۔ امید ہے کہ با انصاف اہل اسلام اس مختصر تحریر
 کو دیکھ کر اپنے نبی کے نواسے پر گریہ و زاری میں کوتاہی نہ کریں گے۔
 عام مسلمانوں کے نقطہ نظر سے سب سے پہلے جو چیز اس قابل
 ہے کہ ہر تسلیم اس کے سامنے خم ہو جائے وہ کتاب اللہ اور قول
 رسول، فعل رسول، تقریر رسول ہے اس کے بعد صحابہ کرام کی ہدایت
 و تابعین کا طرز عمل ہے۔ ان میں سے اگر ایک چیز موجود ہو، تو
 طلب کے ثابت کرنے کے لیے کافی ہے۔ چہ جائیکہ تمام اولیٰ برہان
 و بہ پہلو ہو کر کسی مطلب کو ثابت کریں۔

www.kitabmart.in

قرآن مجید سے گریہ و زاری کا ثبوت

خداوند عالم جناب یعقوب کی حالت بیان کرتے ہوئے

فرماتا ہے۔

وَابْيَضَّتْ عَيْنَاكَ مِنَ الْحُزْنِ فَهِيَ كَضَمِيمٍ
ان کی آنکھیں رنج و غم سے سفید ہو گئی تھیں۔
(سورۃ یوسف)

www.kitabmart.in

علامہ زمخشری تفسیر کشاف میں اس آیت کے ذیل میں لکھتے

ہیں :-

ما حفت عیناک من فراق یوسف الی حسین لفتاک
شمانین عاماً وما علی وجہ الارض اکرم علی من
ر یعنی یعقوب کی آنکھیں فراق یوسف میں ۸۰ برس تک خشک
نہیں ہوئیں۔ ہمیشہ آنسوؤں سے تر رہتی تھیں۔ حالانکہ ان سے
بڑھ کر اس وقت خدا کا مقرب بندہ کوئی نہ تھا۔

اور اسی تغیر میں جناب رسالت مآب سے روایت ہے۔
حضرت نے جبریل سے پوچھا کہ یعقوب کا رنج یوسف کے فراق
میں کس حد پر تھا؟ انھوں نے کہا کہ ستر پسر مردہ عورتوں کے برابر۔ حضرت
نے فرمایا کہ ثواب ان کو کس حد تک ملا۔ جواب دیا کہ سو شہیدوں کے
برابر ثواب عطا کیا گیا۔

اس آیت سے یہ صمیمہ تفسیر چند باتوں کا انکشاف ہوتا ہے :-
۱۔ حضرت یعقوب باوجود مرتبہ نبوت یوسف کے فراق میں
تک شب و روز روئے رہے۔

۲۔ قرآن مجید میں اس فعل کا تذکرہ بغیر کسی اہمیت راضی کے درج کیا گیا ہے جس سے معلوم ہوتا ہے کہ نظر احادیث میں یہ فعل مدوح و مستحسن متاثر قرآن جو اہمیت اسلامیہ کی تعلیم کیلئے ان واقعات کا تذکرہ کرتا ہے مراد اس پر اعتراض کرتا۔

۳۔ ان کے گریہ و بکا نے اجر و ثواب میں کوئی نہیں کی۔ بلکہ اس حزن و غم کے تذکرہ کے بعد ثواب کا ذکر کرنا بتاتا ہے کہ یہ حزن و غم کی عبادت تھا۔

فعل رسول

خود جناب رسالتؐ وقت مصیبت بے چین ہو کر روئے ہیں ادبہ آواز بلند کر یہ فرمایا ہے۔ کتب اسلامیہ اس قسم کے واقعات سے پُر ہیں، ہم اس موقع پر بعض حوالوں پر اکتفا کرتے ہیں۔
۱۔ ابن عبد البر نے استیعاب میں لکھا ہے۔

عن جابر بن عبد الله قال لما رأى النبي صلى الله عليه وسلم حمزة قتيلًا بكى فمأرأى ما مثل به شفق.
(استیعاب مطبوعہ دائرۃ المعارف حیدرآباد جلد ۱ ص ۱۰۴)

جابر بن عبد اللہ سے روایت ہے کہ جب حضرت رسولؐ نے حمزہؓ کو مقتول پایا تو گریہ فرمایا۔ اور جب ان کے اعضاء پر دیدہ پر نظر پڑی تو چیخ مار کر روئے۔

علی بن برہان الدین شافعی محدث نے انسان العیون
تحریر کیا ہے۔

www.kitabmart.in

عن ابن مسعود ما رأیت رسول اللہ با کیا اشد
بکاء علی حمزہ و فی القبلۃ ثم وقفت علی جنازہ
واتنخب حتی نشع ای شفق حتی بلغ بد العشی یقول یا
رسول اللہ واسہ رسولہ یا حمزہ یا فاعل الخیرات یا مہرب
الکریات یا ذاب بالذال المحجۃ ای یا مہرب
عن وجہ رسول اللہ۔

ابن مسعود سے روایت ہے کہ ہم نے حضرت رسول کو کبھی اس شہ
سے روئے نہیں دیکھا جیسے حضرت حمزہ پر گریہ فرمایا۔ قبلہ سرخ لاش کو
قریب لاش کے کھڑے ہوئے اور ایک بیچ مادی یہاں تک کہ غش
اور حضرت یوں نوحہ پڑھ رہے تھے۔

”اے رسول خدا کے چچا اے خدا اور رسول کے شیر اے حمزہ
اے نیک باتوں کے کرنے والے اے دین پر مہیتوں کے
دور کرنے والے اے رسول سے دشمنوں کو ہٹانے والے۔“
اور علامہ ابن ابی الحدید معترلی نے واقدی سے نقل کیا ہے
ان النبی صلی اللہ علیہ وسلم کان یومئ
اذا بکت صفیۃ بیکی واذا نشجت ینشع
(شرح نیج البلاغۃ طبع مصر جلد ۲ صفحہ ۳۷۶)

حضرت رسول خدا کی روزِ اُحد یہ حالت تھی کہ جب صفیہ (نخامہ) روتی تھیں۔ حضرت پر گریہ طاری ہو جاتا تھا۔ اور جب دوستے ان کے گے میں چنندے پڑنے لگتے تھے تو حضرت کی بھی وہی حالت ہو جاتی تھی کیا اس سے بڑھ کر میتابی اور گریہ و بکا کی حالت ہو سکتی ہے اس کے بعد گریہ و بکا کو خلافتِ شرع بتلانا فعلِ رسولِ پرامن کی صحت رکھتا ہے جو کفر کے حدود میں داخل ہے۔

دوسرا موقع

حضرت رسولؐ نے اپنے فرزند ابراہیم کے اختفاء کے وقت گریہ فرمایا۔ چنانچہ علامہ ابن عبد البر مالکی اپنی کتاب استیعاب میں لکھتے ہیں :-

عن انس قال لقد رأيت ابراهيم هو يبك
بنفسه بين يدي النبي قد معت عينا رسول الله
وقال يد مع العين ويحزن القلب ولا نقول
الامساير حتى الرب وانا بك يا ابراهيم ملحزونون
(استیعاب ص ۱۳۳)

انس سے روایت ہے کہ میں نے ابراہیم کی حالت نزع کا مشاہدہ کیا ہے کہ اس وقت حضرت رسولؐ کی آنکھوں سے آنسو بہ رہے تھے۔ اور حضرت فرمادے تھے کہ آنکھیں آنسو بہاتی ہیں، اور دل کو صدمہ

پہنچتا ہے لیکن ہم ایسی بات نہیں کہتے جو خدا کو ناراض کرے
 اہم اسیم ہم کو تمہارا دلی صدمہ ہے؟

اس حدیث میں جس طرح فعل رسولؐ سے گریہ و بکا کا جواز ثابت
 ہوتا ہے زبانی ارشاد سے بھی ظاہر ہوتا ہے کہ جو کچھ بھی خلاف
 شرع ہے وہ ایسے الفاظ کا زبان سے جاری کرنا جو خدا کی مرضی
 کے خلاف ہوں لیکن آنکھوں سے آنسوؤں کا بہانا یا مصیبت
 کا اثر لینا کسی طرح ناجائز نہیں ہو سکتا۔

اس روایت کو حافظ ابن جوزی حنبلی نے اپنی کتاب تلہیس ابی
 میں بھی نقل کیا ہے اور صحیح بخاری جلد اول صفحہ ۴۸ میں حضرت رسولؐ
 کی گریہ و زاری کے واقعہ کو نقل کر کے لکھا ہے:-

فقال له عبد الرحمن بن عوف يا رسول الله قال
 يا ابن عوف انما رحمة الله ابعثها يا خري فقال
 ان العين تدمع والقلب يحزن۔

عبد الرحمن بن عوف نے اعتراض کیا اور کہا کہ آپ یا رسول
 اور اس طرح گریہ کریں۔ حضرت نے فرمایا اے ابن عوف یہ بات
 قلب کی علامت ہے۔ پھر دوبارہ گریہ فرمایا اور کہا کہ بلاشبہ
 آنکھیں رورہی ہیں اور قلب محزون ہے۔

اس سے معلوم ہوا کہ باوجود صحابی کے ٹوکنے کے حضرت رسولؐ
 گریہ فرمایا اور اپنے عمل سے ظاہر کیا کہ گریہ کسی طرح خلاف شرع نہیں ہے۔

تیسرا موقع

شکوہ میں صحیح مسلم سے منقول ہے :-

عن ابی ہریرۃ زار النبی قبر امہ فیہ فیہ دابکی من مولہ ابو ہریرہ سے روایت ہے کہ حضرت رسولؐ نے اپنی ماں کی قبر کی زیارت کی اور خود بھی روئے اور اپنے گرد کے لوگوں کو بھی سلا یا۔

اگرچہ سابق کی حدیث سے کسی مصیبت کے وقوع پر گریہ کا ہوا ثابت ہو چکا تھا لیکن یہ حدیث اس بات کو بتلاتی ہے کہ کسی عرصہ دراز کی مصیبت کو یاد کر کے رونا بھی جائز ہے۔ بلکہ دوسروں کو رلانا بھی جائز ہے۔ اس سے مجلس عزاء کی مشروعیت بہت کچھ روشنی پڑتی ہے۔

چوتھا موقع

زید بن حارث اور جعفر طیار اور عبداللہ بن رواحہ کی شہادت سن کر حضرتؐ نے گریہ فرمایا۔ اس کو امام بخاری نے کتاب الجنائز کے صفحہ ۳ پر اپنی صحیح میں نقل کیا ہے۔ اور ابن بخاری عبدالبر نے استیعاب میں زید بن حارث کے حالات میں لکھا ہے۔ کہ

ان النبیؐ بکی علی جعفر وزید وقال اخوای ومونسای ومحمد ثای

حضرت رسولؐ نے جعفر اور زید پر زہر دیا اور فرمایا ہے میرے
اور میرے مونس تھائی اور مجھ سے باتیں کرنے والے۔

پانچواں موقع

www.kitabmart.in

حضرت کی کسی صاحبزادی کا انتقال ہو گیا تھا۔ حضرت قبر پر
وعینا کہ قدمعان در آنجا بیکہ حضرت کی آنکھوں سے آنسو بہہ
تھے (دیکھو صحیح بخاری جلد اول صفحہ ۱۴۶)

چھٹا موقع

صحیح بخاری جلد اول صفحہ ۱۴۶ اور صحیح مسلم باب البکا علی المین
میں مذکور ہے کہ حضرت کی کسی صاحبزادی کے بچہ کا انتقال ہو گیا
تو حضرت کی آنکھوں سے آنسو جاری ہو گئے۔ فقال سعد
هذا یا رسول الله قال هذا رحمة جعلها الله
قلوب عبادہ راتما یرحم الله من عبادہ الرحمہ
سعد بن ابی وقاص نے اعتراض کیا یا رسول اللہ یہ کیا؟ فرمایا
یہ رحمتِ قلب ہے جس کو خدا نے اپنے بندوں کے دلیں ولایت کیلئے

۱۔ رسولؐ کی کسی صاحبزادی کا حضرت فاطمہؑ زہراؑ کے علاوہ ہونا مسلم
ہے۔ ممکن ہے دوسرے رحمت کا اطلاق ہو سکتا ہو۔

نہ ان ہی بندوں پر رحم کرتا ہے جن کے دل میں رحم ہو۔
اس حدیث سے ثابت ہوتا ہے کہ گریہ قطری امر ہے۔

سوال موقع

www.kitabmart.in

صحیح بخاری و صحیح مسلم میں عبداللہ بن عمر سے روایت ہے۔
قال اشکی سعد فعادة رسول الله مع جماعة من اصحابه
فوجدته في عشيته فبكي قال فلما راى المقوم بكاء
بكوا - سعد بن ابی وقاص بیمار ہوئے اور حضرت رسول اصحاب
کی ایک جماعت کے ساتھ عیادت کے لیے گئے۔ سعد کو
بے ہوش پایا تو حضرت رونے لگے جس کی وجہ سے تمام
جمع پر گریہ طاری ہو گیا۔ کیا اس کے بعد گریہ و زاری کے جواز
میں شبہہ کہ نار رسول کے افعال اور شرعی احکام کا مقابلہ نہیں ہے۔

تفسیر رسول

جس طرح خود رسالت آپ کے فعل سے رونے کا جواز
ثابت ہے اسی طرح دوسروں کو کسی مصیبت پر روتے دیکھ
کر رسول کا منع نہ کرنا بلکہ منع کرتے واسے کو روکنا بھی منقول
ہے۔ دیکھو جامع الاصول میں ہے۔ مات مصیت من
ل محمد فاجتمع النساء یبکین علیہ فقام عمر یبکون

فقال رسول الله دعهم يا عمر فان العين دامة والقلب
مصاب والعهد قريب (اخرجه النسائي)

اہل بیت رسول میں کوئی موت ہو گئی تو تمام عورتیں جمع ہو کر گریہ و زاری
کرتے لگیں۔ حضرت عمرؓ نے کھڑے ہو کر سب کو منع کیا اور یوں کنٹا شروع کیا جس پر
حضرت رسولؐ نے فرمایا اٹھو دو ان کو اسے عمر کو بلکہ آنکھیں روٹی ہاں اور
دل دکھتا ہی ہے اور ابھی تو زمانہ مصیبت کچھ دور بھی نہیں ہوا ہے
اس سے معلوم ہوا کہ حضرت عمرؓ نے دالوں کو جب منع کر رہے تھے
تو رسالت مآبؐ کو ناگوار ہوا اور آپؐ نے منع کیا۔ اگر گریہ کسی
حیثیت سے ناجائز ہوتا تو کبھی حضرت رسولؐ اس کو گوارا نہ فرماتے
کم از کم خود مخالفت نہ کی مٹی تو دوسرے کے مخالفت کرنے پر
سکوت فرماتے مگر برخلاف اس کے آپؐ نے مخالفت سے روکنا
جو جواز کی صریح دلیل ہے۔

دوسرا موقع

امام احمد بن حنبل نے رقیہ دختر حضرت رسولؐ کی وفات اور عورتوں کے
گریہ کے متعلق ابن عباسؓ سے جو روایت نقل کی ہے۔ اہل میں فحیل عمر
یضربن لبوطہ فقال النبیؐ دعهم بیئین ثم قال مہم
یکن من القلب والعین فمن الله والرحمة وبعد علی
شفیر القبر وفاطمة الی جنبہ تنکی قال فجعل النبیؐ یسبح

میں فاطمہ بنو یہ رحمہ لہا (سند احمد جلد اول)
 حضرت عمر اپنے کورے سے عورتوں کو مارنے لگے حضرت نے فرمایا
 کہ چوڑو ان کو کہ روتی رہیں پھر فرمایا کہ دل اور آنکھ سے جہان تک
 تعلق ہے وہ خدا کی طرف سے ہے اور رقتِ قلب کی علامت ہے
 اور حضرت شفیق قبر پر بیٹھ گئے۔ حضرت فاطمہؓ آپ کے پہلو میں
 سو رہی تھیں تو حضرت بمقتضائے شفقت اپنے کپڑے سے
 ان کی آنکھیں باندھتے تھے۔

تیسرا موقع

www.kitabmart.in

سند امام احمد بن حنبل میں ابو ہریرہ سے روایت ہے۔
 مرّ علی رسول اللہ جنازۃ معها بواکی فہرہن عمر
 فقال رسول اللہ دعہن فان النفس مصابیۃ
 والعین جامعۃ (جلد دوم ص ۳۳۲)
 جناب رسالت آپ کے سامنے سے ایک
 جنازہ گزرا جس کے ساتھ عورتیں رو رہی تھیں۔
 حضرت عمر نے ان کو منع کیا تو رسولؐ نے فرمایا
 چوڑو ان کو، کیونکہ دل کو رنج پہنچتا ہی ہے۔ اور
 آنکھوں سے آنسو بہنا فطری ہے۔

پوتھا موقع

علامہ ابن عبد البر قرطبی مالکی نے استیعاب میں ابو الربيع
عبداللہ بن ثابت انصاری کے حال میں لکھا ہے کہ
کفتہ رسول اللہ فی قمیصہ فقال لجبیر بن عبد اللہ
اذ نهي النساء عن البكاء عليه دعهن يا ابا عبد الرحمن
فليكن ابا الربيع ما دام بيتهن (استیعاب ج ۱ ص ۳۵۲)
حضرت رسالت مآب نے ان کو اپنی قمیص کا کفن دیا
اور جبیر بن عتیک (صحابی) نے جب عورتوں کو روکنے
سے منع کیا تو حضرت نے فرمایا کہ چھوڑ دو۔ ان کو اے
ابو عبد الرحمن! جب تک ابو الربيع کا جنازہ ان کے
درمیان ہے یہ روتی رہیں۔

اس روایت کو باختلاف الفاظ ابن اثیر جزیری نے
اسد الغابہ میں بھی نقل کیا ہے (ملاحظہ ہو جلد ثالث ص ۱۲۸)

پانچواں موقع

استیعاب ابن عبد البر ج ۳۸ جلد اول میں جابر بن عبد اللہ
انصاری سے روایت ہے کہ۔

لما حیثی بآبی یوم احد وجاءت عمتی تبکی علیہ
قال فجلت ابکی وجعل القوم ینھرنی ورسول اللہ
لا ینھانی فقال رسول اللہ ابکوا اولاً تبکوا
لوالدہ ما زالت الملائکۃ تظللہ باجنحتہما
حتی دخلتموہ

"دو نہر احد جب میرے پدر بزرگوار کی لاش لائی گئی اور میری
چوہی روتی ہوئی آئیں تو میں بھی رونے لگا۔ لوگ مجھ کو منع
کرنے لگے۔ مگر رسولؐ نے مجھ کو منع نہیں کیا۔ اور فرمایا کہ تم
لوگو روؤ یا نہ روؤ خدا کی قسم ملائکہ اپنے پرول کا سایہ کیے رہے
یہاں تک کہ تم نے لاش کو دفن کیا۔

اس روایت کو علامہ ابن اثیر جزیری نے بھی اپنی کتاب اسد الغابہ
(جلد ثالث) میں مختصر سے تغیر کے ساتھ نقل کیا ہے۔
ان روایات سے صاف ظاہر ہے کہ گریہ و بکا کی ممانعت
مکمل حضرت رسولؐ کی مخالفت پر مبنی ہے۔ بظاہر حیرت ہوتی
ہے کہ صحابہ کو کون سی ضد تھی کہ باوجود رسولؐ کی متواتر تنبیہ
کے وہ گریہ و بکا سے منع کرتے رہتے تھے۔ اور رسولؐ
کی بار بار ممانعت پر قویہ نہ کرتے تھے لیکن اسکی حقیقت تاریخ
سے واضح ہو جاتی ہے۔ درحقیقت گریہ و بکا سے
نعت ایک جاہلیت کی رسم تھی جو اکثر افراد میں طبیعتِ ثانیہ

کے طور پر رائج ہو گئی تھی۔ اہل جاہلیت کا عقیدہ تھا کہ گریہ و
 کی وجہ سے جوش انتقام فرو ہو جاتا ہے اور بزدلی پیدا ہو
 ہے اس کی وجہ سے وہ لوگ سختی سے اپنی عورتوں کو روک
 سے باز رکھا کرتے تھے۔ اور اس کا مقام فخر میں ذکر کیا کرتے
 تھے۔ عرب کا شاعر اپنے مایہ ناز محاسن کا ذکر کرتے ہوئے
 کہتا ہے۔

www.kitabmart.in

معاذ اللہ ان تنوح نساؤنا

علیٰ ہالک احاد نصیح من القتل

”خدا کی پناہ اس بات سے کہ ہماری عورتیں نوحہ کریں کسی مرد
 والے کے اوپر یا ہم قتل سے پیچھے ہٹیں۔“

اس عادت کا فلسفہ اگرچہ مذکورہ بالا اصول پر مبنی تھا۔ بلکہ
 رفتہ رفتہ رونے سے نفرت عادت بن گئی اور وہ نشات
 قلب اور بے رحمی کا پیش خیمہ قرار پائی۔ صحابہ کا روتے سے منع
 و حقیقت طبیعت میں اسی عادت کے نفوذ کا اثر تھا جس
 وجہ سے رسول ص کا ایک مرتبہ بلکہ چند مرتبہ کا ارشاد بھی ان
 طبیعت کو نہ بدل سکا اور آخر عمر تک ان میں یہ عادت باقی رہی

قول رسول

واقعات تو یہاں تک بتلاتے ہیں کہ خود حضرت

نے گریہ و زاری پر آمادہ کیا ہے اور صحابہ کو ترغیب دی ہے
چنانچہ مطالب المؤمنین اور تفسیر کبیر میں محمد بن ابی جعفر سے
نقل ہے۔

قال قدم علينا رجل من الانصار فحدثنا
من حديثه عن رسول الله انه مر ببني اسد
وهم يندبون قتلاهم يوما واحدا فقال لکن حمزة
لابواکی له قالت النساء فخر جناحتی اتینا رسول الله
فتدبنا حمزة ورسول الله فی البیت حتی سمعنا
تسبیحه فارسل الینا قد اصبتم اوقد احسنتم
قال السرخسی اما قال ذاك لان حمزة كان سيد
الشهداء اليوم ثم ولكنه كان غریبا فرثاه رسول الله و
فی المغازی ان سعد بن معاذ وسعد بن عباد و
معاذ بن جبل لما سمعوا ذاك جاءوا وادبساء
قومهم الى دار رسول الله يندبون حمزة حی تام
ومن ذاك جرى الرسم بالمدينة اذا مات
سید بیت ان بالبكاء علی حمزة

محمد بن ابی جعفر کہتے ہیں کہ ہمارے پاس ایک شخص انصار میں
سے آیا اس نے مجملہ اور باتوں کے ایک بات یہ بیان کی کہ رسالت
کا گزر نبی اسد کی طرف سے ہوا اس وقت وہ اپنے مقولین جنگ احد پر

رد ہے تھے۔ حضرت نے فرمایا اس وقت تک کہ وہ لوگ اپنے گھر سے نکل کر خانہ
 نہیں ہے۔ عورتیں کہتی ہیں کہ ہم اپنے گھروں سے نکل کر خانہ
 رسول میں آئے اور ہم نے حمزہ پر گریہ و زاری کی اس وقت رسالت
 گھر میں موجود تھے اور ہم ان کی تشیج کی آواز سن رہے تھے
 آپ نے ہمارے پاس پیغام بھیجا کہ تمہارا بڑا احسان ہوا۔

سرخی نے کہا ہے کہ حضرت نے یہ انفسوس اس لیے کیا تھا کہ
 اس دن سید الشہداء تھے۔ مگر عالم مسافرت میں انتقال ہوا تھا
 رسالت نے مرثیہ پڑھوایا اور کتاب مغازی میں ہے کہ
 بن معاذ اور سعد بن عبادہ اور معاذ بن حبیل نے یہ سنا تو اپنے گھر
 کی عورتوں کو خانہ حضرت میں لائے اور انہوں نے حمزہ پر لوحہ کیا
 اور اس دن سے مدینہ میں یہ رسم جاری ہو گئی کہ جب کوئی مرتا تھا
 پہلے حمزہ پر گریہ و بکا کر لیتے تھے۔

www.kitabmart.in

اس روایت کو امام احمد بن حنبل نے اپنے مسند میں بیان
 نقل کیا ہے :-

رجع رسول الله من احد فحولت نساء الانبياء
 يبكين على من قتل من اذوا جهن فقال رسول الله
 ولكن حمزة لا يواكى له قال ثم نام فانتبه وهن
 قال فمضى اليوم اذا يبكين يبكين ثم حمزة

حضرت رسول خدا نے اُحد سے مراجعت فرمائی تو انصار کی عورتیں اپنے شہید شدہ عزیز و اقارب پر رونے لگیں۔ حضرت نے فرمایا کہ افسوس حمزہ پر رونے والی عورتیں موجود نہیں۔ حضرت سو گئے۔ آنکھ جو کھلی تو صحابہ کی عورتیں حمزہؓ پر رو رہی تھیں۔ راوی کہتا ہے کہ اب تک یہ رسم ہے کہ جب عورتیں صحابہ کی روتی ہیں تو پہلے حمزہؓ پر گریہ کرتی ہیں۔

نیز اس روایت کو طبری اور ابن اثیر نے اپنی تاریخ میں اور ابن عبد البر قرطبی نے عقد مزید میں اور ابن عبد البر نے استیعاب میں بھی ذکر کیا ہے جس کے بعد اس کی صحت میں کوئی شبہ نہیں ہو سکتا۔

غور کے قابل تو یہ ہے کہ حمزہؓ نے مسافت میں انتقال کیا تھا اور کوئی رونے والا نہ تھا تو حضرت رسولؐ نے انصار کی عورتوں سے گریہ و بکا اور نوحہ کرایا اور یہ رسم جاری ہو گئی کہ کسی عزیز کی موت میں سب سے پہلے حمزہؓ پر گریہ کیا جاتا تھا تو پھر کسی مظلوم کے عالم مسافت میں شہید ہونے اور ان کے اعزاز کے نہ رو سکتے ہر اگر ہم گریہ و زاری کریں تو کون سا محل طعن ہے پھر جبکہ حقیقت یہ ہے کہ حمزہؓ کی مظلومیت سید الشہداء کی مظلومیت کے سامنے کوئی حقیقت نہیں رکھتی، شہید کر بلا پر مصائب کا خاتمہ ہو گیا تھا۔ اور یقیناً رسولؐ کے دل میں حسینؑ کی جتنی محبت تھی وہ بھی حمزہؓ سے

زیادہ سے زیادہ مستحق نہ ہو گا۔
نظر میں مدوح و مستحق نہ ہو گا۔

دوسری روایت

ابن عبدالبر نے استیعاب فی اسماء الاصحاب میں جعفر بن ابی طالب کے تذکرہ میں لکھا ہے :-

نساء فی النبی لغی جعفر ابی احراسة اسماء بنت عمیس فعرافا فی زوجها جعفر ودخلت فاطمة رضی اللہ عنہا وہی تنکی وتقول اعماہا فقا رسول اللہ علی مثل جعفر فلتنک البواکی
(استیعاب جلد ۱ ص ۸۲)

جب حضرت رسول کو جعفر کی خبر شہادت پہنچی تو حضرت زوجہ اسماء بنت عمیس کے پہاں تشریف لے گئے اور ان کو جعفر پر سادیا۔ اسی اثنا میں فاطمہ زہرا سلام اللہ علیہا روتی ہوئی آئیں اور کہہ رہی تھیں ہائے میرے چچا، رسول نے فرمایا کہ جعفر شخص پر رونے والیوں کو رونا چاہیئے۔

ایک ترویج النساہ العالمین کا فعل خود محبت اور اور

بقول اکابر علمائے اہلسنت مریم و آسیہ سے افضل تھیں اس کے ساتھ
رسول کا اس فعل سے منع نہ کرنا جواز کی صریح علامت ہے اگر صرف
اتنا ہی ہوتا تو مطلب ثابت تھا۔ مگر رسالتناہی نے اپنے قول سے
شبہہ کی گنجائش باقی نہیں رکھی۔ علی مثل جعفر فلتبک البوا کی
جعفر ایسے ذی مرتبہ شخص پر رونے والوں کو رونا چاہیے اس سے
معلوم ہوتا ہے کہ مرنے والا اگر بارگاہِ احدیت میں مثل جعفر کے تقرب
کھتے والا اور مراتب فضیلت پر فائز ہو تو اس پر رونا مستحسن ہے
اسلامی کتب حدیث و تواریح سے پوچھو کہ جعفر کے فضائل کو حسین
بن علی کے فضائل سے کون سی مناسبت ہے اور اگر مطلوبیت کو معیار
خیال کرو تو کربلا کے میدان کا جنگ موتہ کے معرکہ سے تقابل کرو
زمین و آسمان کا فرق نظر آئے گا۔

www.kitabmart.in

بحمد اللہ قول رسول، فعل رسول، تقریر رسول ہر طرح سے گریہ و بکا
کا جواز بلکہ استحباب ثابت ہو گیا۔ مضمون اپنے حدود سے گزر
چکا ہے۔ اور موقع نہیں کہ قلم کو زیادہ گردش دی جائے۔
صحابہ و تابعین کے افعال و اقوال سے گریہ و بکا کے ثبوت
کے لیے ایک مستقل مضمون درکار ہے۔ اسی طرح مخصوصاً
حضرت سید الشہداء سلام اللہ علیہ پر جس طرح رسولؐ نے
گریہ و بکا کے امتحان کو ظاہر فرمایا ہے۔ اور خود واقعہ
سے قبل اس مصیبت کا اثر لیا ہے۔ یہ ایک جدا گانہ

موضوع ہے۔ پھر صحابہ و تابعین، تبع تابعین اور اکابر اہل
اسلام نے شہادت سید الشہداء پر جن خیالات اور تاثرات
کا اظہار کیا ہے اس کے لیے ایک مستقل کتاب کی ضرورت
ہے۔ اگر موقع ہوا تو ان مطالب پر بھی روشنی ڈالی جائے
گی۔

www.kitabmart.in

امامیہ مشن کا لیٹرچر

معیاری ہونے کے اعتبار سے ضرب المثل ہے

پاک ہند کے گوشے گوشے سے خراج تحسین

سے حاصل کر چکا ہے

خود مطالعہ فرمائیے، اور ول کو پڑھائیے

مقصد اسلام کی اشاعت کا یہ آسان طریقہ ہے